

nu maghduda li m'humieq tajbin iżjed, huma sewwewhom u ġabuhom ġodda.

F'idejhom għandhom hafna xogħol li dalwaqt jispiċċawh. Terġa' ta' sikwit iġibulhom hwejjeġ bil-gzuz biex isewwuhom. Iżda ma jittarrfux iżommuhom, billi, tista' tgħid, għoddu spiċċa ż-żmien tal-permess li tawhom. Fuq hekk talbu lill-Gvernatur li jgħidlihom il-qagħda tagħhom hawn għal xahar ieħor jew iżjed, kif jogħgob lilu, billi dal-ħaġa hi ta' bosta ġid għan-nies tal-Gżira, fil-waqt li huma mbejjija li jgħibu xi Malti biex jagħmel tajjeb għalihom, kemm-il-darba jidhirlu li jinġtieġ li jsir hekk.

Il-Gvernatur tahom, fl-24 ta' Mejju, ix-xahar li talbu.

Għall-miġja ta' dawn il-kaldrana barranin fi Gżiritna, u l-qagħda tagħhom hawn, l-Konflu tal-kaldrana Maltin, li fiż-żmien li qed insemmu (1809) kien Ċikku Schembri, għamel petizzjoni lill-Gvernatur f'isnu u f'isem sħabu tas-sengħa tiegħu. Fiha qal li f'Malta, bejn imgħallmin u lavranti, jinsabu 24 kaldrana barranin. Dawn hađu l-ftit xogħol li hawn, u b'hekk qed itellfu l-hobż lill-Maltin. Iżda, għalkemm iż-żmien li ngħata lilhom mill-Gvernatur, biex jistgħu joqogħdu hawn, ilu li spiċċa minn xi jiem (Schembri ma kienx jaf bix-xahar ieħor li tawhom), dawn baqgħu f'Malta, jiehdu x-xogħol tal-Maltin. Għalhekk talbu biex jieħu hsieb tal-hsara li qed issir.

Il-Qorti, wara talba mill-Gvernatur, biex tagħtih tagħrif dwar din it-tilwima, qablet, fid-9 ta' Ġunju, 1809, li t-talba tal-kaldrana Maltin tiġi mismugħa u milqugħa, billi, l-imsemmi-ja kaldrana Sqallin, kellhom jitolqu minn hawn, malli jispiċċa ż-żmien mogħti lilhom, kif hekk sar wara bl-ordni tal-Gvernatur.

Għalkemm il-"Għaqda" tal-Haddieda, eċċ., bħalma għarrafna, kellha l-Artal tagħha f'Ta' Ġiezu, u fiha kienet tiġbor in-nies ta' dawn is-snajjja' tal-Belt, Bormla, l-Isla u l-Birgu, b'danakollu magħha jagħmlu wkoll dawk ta' l-irhula li kienu jaqgħu taħt il-ġurisdizzjoni tal-Qorti tal-Kistlanija. Iżda, biex niftiehmuhom, ikollna mmorru daqsxejn lura. Fil-bidu li Malta għaddiet f'idejn l-Ordni, Gżiritna giet maqsuma f'żewġ Taqsimiet. In-naħa tal-Lvant bdiet tagħmel sehem mal-Qorti tal-Kistlanija tal-Birgu, u wara tal-Belt. L-oħra tal-Punent baqgħet ma' dik ta' l-Imdina. Mela, f'Malta, kellna żewġ Qrati, bis-setgħat kollha tagħhom, magħduda wkoll il-mewt. Fi żmien l-Ingħlizi baqgħu hekk ukoll għal xi snin. Minn dan naraw il-għala xi wħud mill-

irhula kienu jagħmlu mal-Qorti tal-Belt, u mhux ma' dik ta' l-Imdina.

Fl-1811 insibu li wiehed minn raħal ried isir haddied. Fuq hekk, eżaminah il-Konflu Pawlu Borg, bin Baskal, mill-Belt. It-tagħrif lill-Qorti tal-Kistlanija, dwar dak li tħajjar biex isir Imgħallem, għamtu l-Logutenent tal-Qrendi.

L-imsemmi Borg sar Konflu tal-Haddieda minn sħabu flok Ganpatist Muscat, f'laqgħa li saret fil-25 ta' Ġunju, 1811, fil-Knisja ta' Ġiezu, quddiem l-Altar tal-Protettur tagħhom, San Eliġju, Isqof. U mill-Gvernatur twettaq fit-3 ta' Lulju.

Mons. Mifsud iġid (Archivum Melitense, vol. III, p. 42) li dawn in-nies tas-Snajjja' baqgħu, sa l-1835-40, jagħzlu l-Kon-slijiet tagħhom.

(Jissokta)

LIL OMMI B'QIMA

(F'għeluq il-Hames Sena minn mewtha)

Ta' MARIO AGIUS

Bħal-lum fil-ghodu	Qatt, qatt, ma ninsa
Hames snin ilu	Kif waqt li jiena
F'is-skieta ta' darna	U oħti hdejja
Bla wisq batejt:	Konna nkellmuk:
Sew sew f'nofs siegħa	Inti f'idejna
B'talb u ħars kiebi	Intlaqt għal kollox
F'did-dinja lilna	X'hin lejn is-sodda
Bla ridt hallejt!	Gejna noħduk!

Għalik bi hlewwa
U b'qima kbira
Maħbuba ommi:
It-talb li ħiereġ
Flimkien ma' bewsa
Il-lum minn fommi!

Villa Lija, 31. VIII. 54.